

بِسْمِ اللَّهِ الرَّحْمَنِ الرَّحِيمِ
 وَتَوَكَّلْ عَلَى اللَّهِ الْمَسِيحِ الْمَوْعُودِ

اسلامی خلافت کا صحیح نظریہ

خدا کے بنائے ہوئے خلیفہ کو کوئی طاقت نہیں دے سکتی!

(از حضرت مرزا بشیر احمد صاحب)

مسئلہ عزل کے متعلق | کچھ عرصہ پہلے حضرت امیر المومنین خلیفۃ المسیح الرابعی
 حضرت امیر المومنین آید اللہ ایدہ اللہ تعالیٰ بنصرہ ورحمۃ
 کی بنا پر "الفصل" میں یہ اعلان فرمایا تھا کہ اسلام
 کا اعتقاد اور احدیت کی تعلیم کے مطابق کوئی خلیفہ معزول نہیں ہو سکتا۔ یہ اعلان نہایت بڑے
 اور وقت کی ضرورت کے عین مطابق تھا کیونکہ بدقسمتی سے اس وقت بعض ایسے ہندو
 فوجوان بھی اس مسئلہ میں ٹھوکر کھا رہے تھے جنہوں نے ایک طرف تو حضرت خلیفۃ المسیح
 اول رضی اللہ عنہ کا زمانہ نہیں پایا اور نہ ہی حضرت خلیفۃ المسیح الرابعی آیدہ اللہ تعالیٰ
 بنصرہ العزیز کی خلافت کا ابتدائی زمانہ دیکھا ہے جبکہ یہ مسئلہ پوری طرح زیر بحث
 اگر قطعی طور پر حل ہو چکا تھا۔ اور دوسری طرف وہ اس معاملہ پر قرآن و حدیث
 کی تعلیم اور خلفاء راشدین کے اقوال و حالات سے بھی اچھی طرح واقف نہیں
 اور چند سنی سنائی باتوں سے زیادہ علم نہیں رکھتے۔ اور دوسری طرف دو وجوہ

زمانہ کے جمہوری ماحول سے غلط طور پر متاثر ہو کر خلیفہ کو بھی نفوذ باللہ ایک ایسا
 لیڈر سمجھنے لگ گئے ہیں جو لوگوں کے بنائے سے جتنا اور لوگوں کے گرانے سے بڑھ سکتا
 ہے۔ پس الحمد للہ کہ حضرت امیر المومنین خلیفہ المسیح الثانی آیدہ اللہ کے اس اعلان
 نے وقت کی ایک اہم ضرورت کو پورا کیا ہے۔

اس اعلان پر بعض دوستوں کا ایک ضمنی سوال

لیکن عیدہ کے ایسے معاملات میں قاعدہ ہے
 حضرت خلیفہ المسیح الثانی آیدہ اللہ کے
 اس اعلان نے بعض دوستوں کے دل میں بعض ضمنی سوالات پیدا کر دیئے ہیں۔
 اور وہ اعتراض کے طور پر یہ ہیں بلکہ لیطمین قلبی کے قرآنی اصول کے ماتحت
 اطمینان قلب کی غرض سے ان سوالات کے متعلق اسلام اور احمدیت کی تعلیم
 اور تاریخی واقعات کی روشنی میں تسلی چاہتے ہیں۔ یہ مسئلہ چونکہ نہایت اہم ہوئی کے
 علاوہ بہت سی مباحثوں پر مشتمل ہے اسلئے میں انشاء اللہ بشرط توفیق اسکے
 متعلق کچھ عرصہ تک ایک تحقیقی مضمون لکھنے کی کوشش کروں گا۔ فی الحال اختصار
 کے ساتھ صرف اس قدر بتانا چاہتا ہوں کہ اس بات میں کیا حکمت ہو کہ ایک
 دفعہ باقاعدہ منتخب ہونے کے بعد کوئی خلیفہ بعد میں کبھی معزول نہیں ہو سکتا۔
 سوال کر نیوالے کہتے ہیں کہ جب یہ ایک ترین حقیقت ہے کہ بغل ہر حالات لوگوں
 کی کثرت رائے سے ہی ایک شخص خلیفہ منتخب ہوتا ہے اور اسامی تعلیم بھی یہی
 ہے کہ مومنوں کی کثرت رائے سے خلیفہ منتخب ہو تو پھر کیا وجہ ہے کہ اگر بعد
 میں لوگوں کی کثرت رائے کسی خلیفہ کے معزول کرنے پر متفق ہو جائے تو وہ
 اُسے معزول کرنے کے حقدار نہ سمجھے جائیں! جواب کہ کسی چیز کو بنانا ہے وہ

اُسے توڑ نہ پرستی قادر ہونا چاہیے۔ اور پھر یہ بھی ایک مسلمان کی حقیت ہے کہ انسان کے حالات میں تبدیلی بھی ہوتی رہتی ہے۔ پس ہونا چاہیے کہ آج ایک شخص کو خلافت کا اہل مجدد کر خلیفہ منتخب کیا جائے لیکن کچھ عرصہ کے بعد وہ کسی وجہ سے اس اہلیت کو کھو بیٹھے تو اس صورت میں مومنین کی جماعت کو تبدیل شدہ حالات میں اپنے سابقہ فیصلہ کو بدلنے کا حق ہونا چاہیے۔ یہ وہ سوال ہے جو منجملہ دوسرے سوالوں کے بعض لوگوں کے دل میں پیدا ہوا ہے۔ اور گودہ ایمانی رنگ میں یقین رکھتے ہیں کہ جس حرر حضرت امیر المومنین خلیفہ المسیح الثانی آید اللہ نے فرمایا ہے اور اس سے قبل حضرت خلیفہ المسیح الاول بار بار وضاحت فرمائی ہے وہی صحیح اور درست ہے مگر وہ اپنے اطمینان قلب کے لئے اس حکم کی حکمت اور اس نظریہ کا فلسفہ جاننے کے مستحق ہیں کہ وہ زبان ہو کسی خلیفہ کو منتخب کرنے میں کنسی رکھی گئی ہے وہ حالات کے تبدیل ہونے پر اس کے معزول کرنے کے سوال میں کیوں بند ہے؟

اس سوال کا اس سوال کا مختصر اور دھڑلے جواب تو اس قدر کافی ہے کہ **دو حرفی جواب** یہ بات ہرگز درست نہیں کہ خلیفہ محض لوگوں کی رائے سے منتخب ہوتا ہے۔ اگر حقیقت سہمی ہوتی کہ لوگ خود خلیفہ بناتے ہیں تو پھر بے شک ایک حد تک سوال کرنے والوں کا یہ شبہ درست سمجھا جاسکتا تھا کہ چونکہ تو ایک چیز کو بنانا ہے وہ حسب ضرورت آتے توڑ بھی سکتا ہے۔ مگر جیسا کہ میں ابھی ثابت کر دیا تھا حقیقت اس سے بالکل مختلف

ہے۔ اور یہ دعویٰ کسی طرح صحیح ثابت نہیں ہوتا کہ خلافت حقہ ایک محض انسانی نظام ہے جس کا قیام لوگوں کی خوشی اور مرضی پر موقوف ہے کہ جب پیاما بنا لیا اور جب پیاما توڑ دیا۔ پس جبکہ یہ دعویٰ ہی باطل ہے تو اس دعویٰ کا وہ نتیجہ جو بعض نادانانہ لوگ پیدا کرنا چاہتے ہیں کس طرح درست سمجھا جاسکتا ہے؟

خلافت کا عجیب و غریب | حق یہ ہے کہ خلافت حقہ ایک نہایت روحانی نظام

خدا تعالیٰ کی خاص تقدیر اور خاص تصرف کے ماتحت قائم ہوتا ہے اور گو اس میں نبوت کے قیام کی طرح خدا تعالیٰ اپنی وحی جلی کو کام میں لا کر منظر عام پر نہیں آتا مگر اس کی وحی غی کی منفی تادریں انسانوں کے قلوب پر تصرف کر کے ان کی رائے کو اس شخص کی طرف جسے خدا تعالیٰ خلیفہ بنا چاہتا ہے اس طرح مائل کر دیتی ہیں کہ وہ اس کے سوا کسی اور کو قبول کرنے کے لئے تیار نہیں ہوتے۔ یہ حقیقت جو خلافت حقہ کے فلسفہ کی جان ہے اسلام اور احادیث کی تعلیم اور اسلام اور احادیث کی تاریخ سے اس وضاحت کے ساتھ ثابت ہے کہ کوئی دانا شخص جو غور اور تدبر کا مادہ رکھتا ہے اس حقیقت سے انکار نہیں کر سکتا۔ قرآن اور حدیث اور خلفاء راشدین کے اقوال و عمالات اور پھر اس زمانہ میں حضرت مسیح موعود علیہ السلام کی تعلیم اور آپ کے بعد حضرت خلیفۃ المسیح الاولؑ اور حضرت خلیفۃ المسیح الثانیؑ

ایده اللہ نبصرہ کے ارشادات سب کے سب بلا استثناء اس حقیقت کے گواہ اور شاہد ہیں کہ گویا خدا کے انتخاب میں بظاہر مومنوں کی زبان سچتی ہے مگر حقیقتاً تعریف خدا کا ہوتا ہے۔ اور ایک نبی یا سابقہ خلیفہ کی وفات پر آسمانی چرواہے کا محض عمامہ مومن بھیڑوں کو جو اس وقت انتشار کی حالت میں ہوتی ہیں گھیر گھیر کر ایک محفوظ احاطہ میں جمع کر دیتا ہے۔

مسئلہ خلافت کے متعلق قرآنی تعلیم!

کلام اور ہمارے نظام روحانی کا مرکزی نقطہ ہے۔ اللہ تعالیٰ نے قرآن کریم میں بارگاہ مختلف مقامات پر خلافت کا ذکر فرمایا ہے۔ ان میں سے بعض میں قومی خلافت مراد ہے۔ اور بعض میں انفرادی خلافت مراد ہے۔ اور بعض میں مخلوط مضمون ہے۔ پھر انفرادی خلافت میں سے بعض جگہ مامور خلیفہ مراد ہے۔ اور بعض جگہ غیر مامور خلیفہ مراد ہے۔ مگر ان سب مقامات میں بلا استثناء ہر جگہ خدا تعالیٰ نے خلافت کو خواہ وہ کسی قسم کی ہے خود اپنی طرف منسوب کیا ہے۔ اگر کسی شخص کو شوق ہو تو سورۃ بقرہ آیت ۲۱-۲۰ اور سورۃ النعام آیت ۱۳۲-۱۳۱ اور پھر سورۃ النعام آیت ۱۶۶ اور سورۃ اعراف آیت ۷۰-۷۱ اور پھر سورۃ اعراف آیت ۱۳ اور سورۃ یونس آیت ۱۵-۱۴ اور پھر سورۃ یونس آیت ۴۲

اور سورۃ ہود آیت ۵۸۔ اور سورۃ نور آیت ۵۶۔ اور سورۃ
نمل آیت ۶۳۔ اور سورۃ فاطر آیت ۲۰۔ اور بالآخر سورۃ
ص آیت ۴۷ کا مطالعہ کر سکتا ہے۔ میں اس جگہ نمونہ کے طور پر
صرف تین آیتوں کے اندراج پر اکتفا کرتا ہوں۔ پس انسانی میں
انفرادی خلافت کے آغاز کے متعلق اللہ تعالیٰ فرماتا ہے:-

إِذْ قَالَ رَبُّكَ لِلْمَلٰئِكَةِ اِنِّیْ جَاعِلٌ
فِی الْاَرْضِ خَلِیْفَةً۔ (سورۃ بقرہ آیت ۳۱)

یعنی "اے محمد رسول اللہ صلی اللہ علیہ وسلم اسوقت
کو یاد کر جب کہ تیرے رب نے فرشتوں سے فرمایا
کہ میں اس دنیا میں ایک شخص کو خلیفہ بنا کر آسمانی
ہدایت کا آغاز کرنے لگا ہوں۔"

پھر اس کے بعد بنی اسرائیل کی انفرادی خلافت کے وسطی نقطہ کے
متعلق فرماتا ہے:-

یٰۤاٰدَۃِ اٰوَدُ اِنَّا جَعَلْنٰکَ خَلِیْفَةً فِی
الْاَرْضِ۔ (سورۃ ص آیت ۶۷)

یعنی "اے داؤد ہم نے تجھے ملک میں اپنا خلیفہ
مقرر کیا ہے۔"

اور بالآخر آنحضرت صلی اللہ علیہ وسلم کی امت میں انفرادی اور
قومی خلافت کے متعلق محاط طرہ پر اصولی رنگ میں مندرجات

ہے کہ:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ
 كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا
 (سورة نور آیت ۵۶)

یعنی ”اے مسلمانو! اللہ تعالیٰ وعدہ کرتا ہے تم میں سے اُن لوگوں کے ساتھ جو ایمان لائے اور انہوں نے نیک عمل کئے کہ وہ ضرور ضرور انہیں دُنیا میں خلیفہ بنائے گا۔ جس طرح کہ اُس نے اُن سے پہلے لوگوں کو خلیفہ بنایا اور وہ اُن کے ذریعہ اس دین کو جو اس نے اُن کے لئے پسند کیا ہے دُنیا میں مستحکم اور مستحکم کر دے گا اور اُن کے خوف کی حالت کو امن سے بدل دے گا۔“

اس آیت میں جو آیت استخلاف کہلاتی ہے۔ اور قرآن کریم کی اہم ترین آیات میں سے ہے چوٹی کے مؤمنوں کے لئے انفرادی خلافت کا اور عام مسلمانوں کے لئے قومی خلافت کا وعدہ کیا گیا ہے۔ چنانچہ حضرت مسیح موعود علیہ السلام نے اپنی تصنیف شہادۃ القرآن میں

اپنی خدا اور خلافت کے متعلق اور در سالہ الوصیت میں حضرت ابو بکرؓ کی خلافت کے متعلق اسی قرآنی آیت سے استدلال فرمایا ہے۔ اور یہی حال دوسری قرآنی آیات کا ہے جن میں بلا استثناء ہر ایک خدا تعالیٰ نے خلفاء کے اقرار کو لازمًا خود اپنی طرف منسوب کیا ہے جو اس بات کا قطعی اور یقینی ثبوت ہے کہ خلافت کے معاملہ کو خدا و وہ افراد ہی ہے یا قومی خدا نے صرف اپنے ہاتھ میں رکھا ہے۔

اگر اس جگہ کسی شخص کو یہ اعتراض پیدا ہو کہ خدا تعالیٰ نے تو قرآن شریف میں خلافت اور گمراہی تکس کو اپنی طرف منسوب کیا ہے اور اس معاملہ میں خلافت کی کوئی مصوصیت نہیں تو یہ ایک نادانی کا اعتراض ہوگا۔ کیونکہ جہاں خلافت ایک اعلیٰ درجہ کا انعام و اکرام ہے وہاں گمراہی ایک انتہا درجہ کی بد بختی اور محرومی ہے۔ پس خدا کی طرف ان دونوں چیزوں کی نسبت کبھی بھی ایک رنگ میں نہیں سمجھی جاسکتی۔ اور حق یہی ہے کہ جہاں خلافت کا انعام خدا کی مشیت اور خوشنودی کے اظہار کے لئے خدا کی طرف منسوب کیا گیا ہے وہاں خلافت اور گمراہی کی نسبت صرف اس حقیقت کی طرف اشارہ کرنے کے لئے ہے کہ کسی شخص کا گمراہ ہونا خدا کے اس قانون کے ماتحت ہے کہ اس نے انسان کو صاحب اختیار بنایا ہے کہ وہ چاہے تو ہدایت پر قائم ہو جائے اور چاہے تو گمراہی کا رستہ لے لے۔ اسی لئے قرآن شریف نے دوسری جگہ نراحت فرمائی

ہے کہ گمراہ ہونے والے لوگ بھی خدائی قانون کے ماتحت ہی
گمراہ ہوتے ہیں۔ مگر ان کے گمراہ ہونے کی ذمہ داری خود ان پر ہے
کیونکہ صرف وہی لوگ گمراہ ہوتے ہیں جو خود اپنی مرضی سے بدی کا
رستہ اختیار کرتے ہیں۔ بہر حال یہ غیر معمولی حقیقت کہ قرآن شریف
میں بارہ جگہ خلافت کا ذکر آیا ہے اور ان سب میں بلا استثناء خدا
نے ہر قسم کی خلافت کو خود اپنی طرف منسوب کیا ہے اس بات پر اطمینان
اور یقینی ثبوت ہے کہ خلیفہ گری کی تاریخ صرف خدا کے ہاتھ میں
اور انسان اس میدان میں ایک آلہ سے زیادہ حیثیت نہیں رکھتا۔

خلافت کے متعلق | دوسرا نمبر حدیث کا ہے۔ سو وہ
حدیث کا بیان کردہ نظریہ بھی قرآن کی طرف اس بات
پر برملا شہادت دے رہی ہے کہ خلیفہ خدا بنا ہوتا ہے۔ میں اس جگہ
صرف دو حوالوں پر اکتفا کروں گا۔ بخاری میں حضرت عائشہ رضی اللہ
تعالیٰ عنہا کی روایت آتی ہے کہ:-

قال رسول الله صلى الله عليه وسلم
مرضه لقد هتبت ان ارسلك
اجي بكم حتى اكتب كتابا فاعهد ان يمتحن
المتهمون ويقول قائل انا اول ثم
قلت يا اي الله ويدفع المؤمنون

یعنی "حضرت عائشہ روایت کرتی ہیں کہ آنحضرت
صلی اللہ علیہ وسلم نے اپنی مرضیات میں مجھ سے فرمایا
کہ میں نے ارادہ کیا تھا کہ ابو بکر کو بلا کر ان کے حق میں خلافت
کی تحریر لکھ جاؤں تاکہ میرے بعد دوسرے لوگ خلافت
کی تمنا میں کھڑے نہ ہو جائیں۔ اور کوئی کہنے والا یہ نہ
کہے کہ میں ابو بکر کی نسبت خلافت کا زیادہ حقدار ہوں
مگر پھر میں نے اس خیال سے یہ ارادہ ترک کیا لہذا انعامی
ابو بکر کے سوا کسی اور شخص کی خلافت پر راضی نہ ہو گا۔
اور نہ ہی مومنوں کی جماعت کسی اور کی خلافت قبول
کرے گی۔"

یہ لطیف حدیث اسلامی خلافت کے فلسفہ کا حقیقی پتہ دے گی۔ کیونکہ اس
میں یہ بتایا گیا ہے کہ گویا ہر ایک غیر مومر خلیفہ کا انتخاب لوگ کو تھے
ہیں مگر درحقیقت اس کے انتخاب میں خدا کی تقدیر کام کر رہی ہوتی ہے
اور خدا اپنے خاص انخاص نصرت سے لوگوں کے دلوں اور انکی زبانوں
کو خلافت کے اہل شخص اور اپنے منظور نظر انسان کی طرف مائل کر دیتا
ہے۔ گویا آجکل کی سیاسی اصطلاح کے مطابق کہہ سکتے ہیں کہ اس
مسلطہ میں خدا پس پر وہ رہ کر اپنی مخفی تاروں کے ذریعہ واٹر پلر
(مصلحتی مصلحتوں) کا کام کرتا ہے۔ یعنی گویا ہر لوگوں کی زبان
پر اپنی ہے مگر حقیقت نصرت خدا کا چلتا ہے۔ اور۔۔۔

”قہری ہوتا ہے جو مشاورہ خدا ہوتا ہے۔“

پھر ایک دوسری حدیث میں آنحضرت صلی اللہ علیہ وسلم نے فرمایا کہ :-
عثمان رضی اللہ عنہ سے فرماتے ہیں کہ :-

لَقَدْ اَتَى اللّٰهُ بِقَمِيصَاتٍ قَمِيصًا فَاِنْ اَمْرًا

الْمُتَافِقُونَ عَلَى خَلْعِهِ فَلَا تَخْلَعُوهُ

(ترمذی و ابن ماجہ بخلاف)

یعنی ”اے عثمان! خدا تجھے ایک قمیض پہنائے گا مگر

بعض منافق لوگ اسے اتارنا چاہیں گے لیکن تم اسے ہرگز

نہ اتارتا۔“

یہ حدیث بھی اس مسئلہ میں نہایت واضح اور صاف ہے۔ کیونکہ اس میں
ہماری آقا صلی اللہ علیہ وسلم بالکل قطعی اور غیر شکوک الفاظ میں خلافت
کے تقرر کو خدا کی طرف اور عزلی کی کوشش کو لوگوں کی طرف بلکہ لوگوں میں
سے بھی منافقین کی طرف منسوب فرماتے ہیں۔ اور پھر یہ بھی ایک قبیحت
ہے کہ نہ صرف خود حضرت عثمان رضی اللہ عنہ نے بلکہ بلا استثناء تمام
عالم اسلامی نے اس بات پر اجماع کیا ہے کہ اس حدیث میں حضرت عثمان
کی خلافت اور بعد میں بعض لوگوں کی طرف سے ان کے عزلی کی کوشش
کی طرف اشارہ ہے۔ بلکہ ایک دوسری روایت میں یہاں تک ذکر آتا ہے
کہ جب فتنہ پردازوں نے جمع ہو کر حضرت عثمانؓ کو خلافت سے دست بردار
ہونے کے لئے کہا۔ اور اس مطالبہ پر دھمکی کے رنگ میں زور دیا۔ تو

انہوں نے اسی حدیث کی طرف اشارہ کرتے ہوئے بڑی عزائم کیساتھ فرمایا کہ :-

لا اخلع سربالاً سربلنیہ اللہ

یعنی "میں اس عبا کو ہرگز نہیں اتاروں گا جو نہانے مجھے پہنائی ہے"

اور پھر اسی سالہ بوڑھے مگر باغیرت اور بہادر خلیفہ برحق نے بلوائیوں کے ظلم کا شکار بن کر اپنی جان دے دی مگر اس مقدس قمیص کے دامن کو انہیں پیوڑا جو خدا نے حکیم نے اس کے کندھوں پر ڈالی تھی۔

مسئلہ خلافت کے متعلق | اس کے بعد آنحضرت
حضرت مسیح موعودؑ کے ارشادات | علیہ السلام کے بروہ
بنامی اور مشیل مثالی حضرت مسیح موعود علیہ السلام کا زمانہ آتا ہے
آپ کی تحریرات اور ارشادات بھی اس معاملہ میں روز روشن
کی طرح واضح ہیں۔ مگر میں اس بگ صرف دو حوالوں پر اکتفا
کروں گا۔ آپ فرماتے ہیں :-

"جب کوئی رسول یا مشائخ وفات پاتے ہیں تو دنیا
میں ایک سا زلزلہ آجاتا ہے۔ اور وہ ایک بہت ہی خطرناک
وقت ہوتا ہے۔ مگر خدا کسی خلیفہ کے ذریعہ اسے
مٹاتا ہے۔ اور پھر گویا از سر نو اس خلیفہ کے ذریعہ

استحکام و تابہ

۱۔ مکمل طور پر مسلم اور پُر پیل انسان بننا

دوسری جگہ حضرت مسیح موعود علیہ السلام فرماتے ہیں کہ:

"جبکہ حضرت عیسیٰ علیہ السلام کی موت ایک

بے وقت موت سمجھی گئی۔ اور بہت سے بادیہ نشین

مرند ہو گئے۔ اور صحابہ بھی مارے غم کے دیوانوں کی

طرح ہو گئے۔ تب خدا تعالیٰ نے حضرت ابوبکر

صدیق کو کھڑا کر کے دوبارہ اپنی قدرت کا غور

دکھایا۔ اور اسلام کو نابود ہوتے ہوتے تمام کیا

اور اس وعدہ کو پورا کیا جو مسند مایا تھا کہ ولیہ مکن

لہم دینہم الذی اذتضیٰ لہم

ولیسبدا لہم من بعد خ وفہم

امینا یعنی خوت کے بعد ہم اُن کے پیر پھر ہی دینگے۔

ایسا ہی حضرت موسیٰ علیہ السلام کے وقت میں ہوا۔

..... اور ایسا ہی حضرت عیسیٰ علیہ السلام کے

ساتھ معاملہ ہوا۔ سو اے عزیزو! جبکہ

قدیم سے سنت اللہ یہی ہے کہ خدا تعالیٰ دو قدر میں

دکھلاتا ہے..... سو اب ممکن نہیں کہ خدا اپنی

قدیم سنت کو ترک کر دیوے..... میں خدا

کی ایک محکم قدرت ہوں۔ اور میرے بعد
بعض اور وجود ہوں گے۔ جو دوسری قدرت
کے ”مظہر ہوں گے۔“ (رسالہ الوصیت)

حضرت مسیح موعود علیہ السلام کے ان واضح حوالوں سے ثابت
ہے کہ نہ صرف یہ کہ خلیفہ خدا بناتا ہے۔ اور ہر مامور کے وقت میں
خدا کی یہی شہادت رہی ہے۔ بلکہ یہ بھی کہ حضرت ابوبکرؓ کی خلافت
اور اسی اہل کے ماتحت حضرت عمرؓ اور دوسرے خلفاء کی خلافت
بھی سورۃ نور کی آیت استخلاف کے ماتحت تھی۔ اور پھر ان حوالوں
سے یہ بات بھی قطعی طور پر ثابت ہوتی ہے کہ حضرت مسیح موعود
علیہ السلام کے بعد بھی خلفاء کا سلسلہ چلے گا۔ جنہیں خدا خود قائم
فرمائے گا۔ کیونکہ حضرت مسیح موعود علیہ السلام نے صاف لکھا ہے
کہ ”میرے بعد بعض اور وجود ہوں گے جو دوسری قدرت
کے مظہر ہوں گے۔“

اس کے بعد حضرت مولوی
نور الدین صاحب خلیفہ المسیح
الاول رضی اللہ عنہ کا زمانہ
حضرت خلیفہ اول رضی اللہ عنہ
کے احسانات !

آیا جبکہ بعض خام خیال لوگوں نے اس زمانہ کے جمہوری اور دستوری
نظاموں سے متاثر ہو کر اور مدد معانی اور مادی نظاموں کے فرق کو
نہ سمجھتے ہوئے حضرت خلیفہ اول رضی اللہ عنہ کی خلافت پر اعتراض

کہ نہ شروع کئے اور آپ کو معزول کرنے کی کوششیں بنائیں۔ اس پر حضرت خلیفہ اول رضی اللہ عنہ نے جو ارشادات فرمائے اُن میں سے بعض ملاحظہ ہوں۔ فرماتے ہیں:-

”سُن لو کہ نہ مجھے کسی انسان نے اور نہ انجمن نے خلیفہ بنایا ہے۔ اور نہ میں کسی انجمن کو اس قابل سمجھتا ہوں کہ وہ خلیفہ بنائے۔ پس مجھے نہ کسی انجمن نے خلیفہ بنایا اور نہ میں اس کے بنانے کی کچھ قدرت رکھتا ہوں۔ اور اس کے چھوڑ دینے پر ٹھوکتا بھی نہیں۔ اور نہ اب کسی میں طاقت ہے کہ وہ اس خلافت کی رِوا (چادر) مجھ سے پھین لے۔“

(بدترہم رجوعاً فی سلسلۃ الخلفاء)

پھر فرماتے ہیں کہ:-

”مجھے اگر خلیفہ بنایا ہے تو خدا نے بنایا ہے۔ اور اپنے مصالح سے بنایا ہے۔ خدا کے بنائے ہوئے خلیفہ کو کوئی طاقت معزول نہیں کر سکتی..... اگر خدا تعالیٰ نے مجھے معزول کرنا ہوگا تو وہ مجھے موت دے دے گا۔ تم اس معاملہ کو خدا کے حوالہ کر دو۔ تم معزول کی طاقت نہیں رکھتے..... نتیجہ یہ ہے کہ وہ شخص جو کہتا ہے کہ ہم نے خلیفہ بنایا ہے: (اَلْهَمَّ اِلٰہَکُمَا)

حضرت خلیفۃ المسیح الاول رضی اللہ عنہ کے یہ حوالے جو اس قسم کے بیسیوں حوالوں میں سے صرف نمونہ کے طور پر لئے گئے ہیں کتنے واضح اور کتنے زوردار ہیں! اور پھر اس مرکزی نکتہ کے علاوہ کہ خلیفہ خدا بناتا ہے ان حوالوں میں یہ مزید نکتہ بھی بیان کیا گیا ہے کہ اگر بالفرض کسی خلیفہ کے متعلق خدا یہ دیکھے کہ وہ بعد میں جسمانی کمزوری کی وجہ سے یا کسی اور وجہ سے خلافت کے فرائض کے قابل نہیں رہا تو وہ اُسے خود وفات دیکر اس دنیا سے اٹھا لیتا ہے۔ لیکن کسی صورت میں اس بات کی اجازت نہیں دیتا کہ لوگ اس کے بنائے ہوئے خلیفہ کو معزول کریں۔ اور نہ ایسی معزولی کا کسی کو اختیار ہے۔

حضرت خلیفۃ المسیح الثانی ایۃ اللہ
کی قصہ سترح

اس کے بعد حضرت
ایمیر المؤمنین خلیفۃ المسیح الثانی
ایۃ اللہ کا زمانہ آتا ہے۔ سو اس زمانہ کے تعلق میں یہ بات تو معروف اور مسلم ہی ہے کہ اس خلافت کے آغاز میں غیر مبائعین کی طرف سے فتنہ ہی یہ تھا کہ وہ خلافت کو اڑانا چاہتے تھے۔ یا اسے ایک معمولی دمی سی امارت کا رنگ دے کر صدر انجمن احمدیہ کے ماتحت رکھنا چاہتے تھے۔ اور اسی بنا پر یہ لوگ جماعت سے کٹ گئے۔ اسلئے اس زمانہ کے تعلق میں زیادہ حوالوں کی ضرورت نہیں ہے۔ صرف حضرت خلیفۃ المسیح الثانی ایۃ اللہ کے اس

آخری اعلان پر ہی اکتفا کرتا ہوں جو اخبار "الرحمت" کے مضمون کے جواب میں حضور نے ابھی ابھی شائع فرمایا ہے۔ حضور فرماتے ہیں کہ :-

"اگر خلیفہ اسلام میں معزول ہو سکتا ہے تو یقیناً

حضرت عثمانؓ مجرم ہیں۔ کیونکہ اُن کی اپنی جماعت کے

ایک حصہ نے کہہ دیا تھا کہ ہم آپ کو خلافت سے معزول

سمجھتے ہیں۔ لیکن حضرت علیؓ نے تلوار میان سے نکالی اور

ہزار باخارجیوں کو قتل کرنے کے حکم دیا.....

..... حضرت عثمانؓ سے بھی باغیوں کا یہی مطالبہ تھا کہ

آپ خلافت چھوڑ دیں..... لیکن انہوں نے اپنی

جان قربانی کے لئے پیش کر دی اور عزل کا عقیدہ رکھنے

والوں کا منہ کالا کر دیا..... پھر ہمارے زمانہ میں

اگر حضرت خلیفہ اول رضی اللہ عنہ کے عہد میں بھی یہ سوال

اٹھا۔ اور آپؐ نے فرمایا کہ تم کون ہوتے ہو مجھے معزول

کرنے والے۔" (الفصل ۱۱۱، اکتوبر ۱۹۵۱ء ص ۶)

خلافت ایک خدائی نظام ہے اور کیا ان واقعہ اور بین

صرف خدائے حکم سے ٹوٹ سکتا ہے | حوالہ جات کے ہوتے ہوئے

جو قرآن اور حدیث کی نصوص صریحہ اور خلفاء راشدین کے اقوال و

حالات سے لیکر حضرت مسیح موعود علیہ السلام اور حضرت خلیفۃ المسیح الاول

رضی اللہ عنہ اور حضرت خلیفۃ المسیح الثانی ایدہ اللہ کے ارشادات تک مسلسل
 پھیلے ہوئے ہیں اور بلا استثناء ایک ہی ٹھوس حقیقت اور ایک ہی روشن
 تعلیم کے حامل ہیں کوئی دانا شخص اس بات میں شبہ کر سکتا ہے کہ خلافت
 ایک روحانی نظام ہے جو صرف خدا کے حکم سے قائم ہوتا ہے۔ اور خلیفہ
 ایک دینی امام ہے جو صرف خدا کے بنائے سے بنتا ہے؛ تو جب خلافت
 کا قیام خدا کے خاص حکم سے ہوتا ہے تو پھر اسکے عزل کا اختیار لوگوں
 کے ہاتھ میں کیسے سمجھا جاسکتا ہے؟ بنائے تو ایک چیز کو خدا اور بنائے
 بھی اپنی خاص حکیم اور خاص تقدیر اور خاص تصرف کے ساتھ مگر اسکے
 توڑنے کا اختیار لوگوں کو حاصل ہوا!۔ یہ اندیشہ خدائی قانون اور
 خدائی حکومت میں کبھی تسلیم نہیں کیا جاسکتا۔ اور اگر کسی شخص کو یہ شبہ
 گذرے کہ نبی بھی تو خدا بناتا ہے۔ اور اپنی وحی الہی کے ذریعہ براہ راست
 حکم دیکر بناتا ہے۔ لیکن پھر بھی لوگ نبیوں کو دُکھ دیتے ہیں بلکہ جیسا کہ
 قرآن شریف فرماتا ہے انہیں قتل تک کر دیتے ہیں۔ اور انجیل سے
 حضرت یحییٰ علیہ السلام کا قتل ثابت ہے۔ اور حضرت عمرؓ اور حضرت
 عثمانؓ اور حضرت علی رضی اللہ عنہم بھی سچے خلیفہ ہونیکے باوجود شہید
 ہوئے تھے۔ تو یہ شبہ سخت ناحق کا شبہ ہوگا کیونکہ یہاں باغی بنکر کسی
 چیز کو ناجائز طور پر مٹانے کا سوال نہیں بلکہ خدائی قانون کے ماتحت
 جائز صورت میں مٹانے کا سوال ہے۔ پس جو شخص یا جو گروہ کسی سچے
 خلیفہ کے عزل کی کوشش کرے گا وہ بھی خدائی قانون کا باغی سمجھا جائیگا۔

اور خواہ وہ اپنی مقصدانہ کوشش میں کامیاب ہو یا نہ ہو وہ بہر حال ایک مجرم کی سزا پائے گا۔ اسی لئے آنحضرت صلی اللہ علیہ وسلم نے حضرت عثمانؓ کے خلاف سر اٹھانے والوں اور ان کے عزل کی کوشش کرنے والوں کو منافق قرار دیا ہے۔ کیونکہ گو وہ ظاہر میں اسلام کا دم بھرتے تھے مگر خدا کی نظر میں وہ منافق اور نظام اسلام کے دشمن تھے۔ اور اسی بنا پر قرآن شریف نے بھی خلفاء کے منکروں کو سورۃ نور میں قاسم قرار دیا ہے۔ گویا با الفاظ دیگر خدا نے یہ فرمایا ہے کہ تم ہمارے بی کو تو ماننے کا دعویٰ کرتے ہو لیکن نبی کے کام کو چلانے اور جاری رکھنے کیلئے جو نظام تمہارے قائم کیا ہے اس کا انکار کر کے ہماری جاری کردہ سکیم اور ہماری بوٹی بوٹی فصل کو تباہ کرنا چاہتے ہو! پس تم فاسق ہو۔ کہ زبان پر تو اسلام ہے مگر تمہارے ہاتھ پاؤں اسلام کی جڑ میں کاٹنے کے درپے ہیں۔ فافہم و تدبر ولا تکن من المفسدین۔

اصل سوال خلافت کے دراصل غور نہیں کیا گیا ورنہ یہ بات بالکل تقرر کا ہے نہ کہ عزل کا آسانی کے ساتھ سمجھی جاسکتی ہے کہ خلافت کے مسئلہ میں اصل سوال عزل کا نہیں بلکہ اصل سوال خلافت کے تقرر اور قیام کا ہے۔ اور عزل کا سوال تقرر کے سوال کے تابع اور اس کی فرع اور شاخ ہے۔ عزل کیا ہے؟ ایک بنی ہوئی عمارت کو گرانے کا نام عزل ہے۔ تو کیا دنیا کے پردہ پر کوئی ایسا نادان شخص بھی ہو سکتا ہے جو اس بات کا علم حاصل کرنے کے بغیر ہی کسی عمارت

کو گونا بنا شروع کر دے کہ یہ عمارت میری ہے یا کسی اور کی؟ ایسا جو
 شخص کسی دوسرے کی عمارت کو سمار کر لینے کے دہ پے ہو گا وہ بھرم
 بنے گا اور بکڑا جائے گا اور اپنے بھرم کی سزا پائے گا۔ اور یہاں تو کسی
 دوسرے شخص کی عمارت کا سوال نہیں بلکہ عمارت کی عمارت اور خدا
 کی عمارت کا سوال ہے۔ پس نادان بن کر عزلی کے سوال کے پیچھے
 مت پڑو بلکہ یہ دیکھو کہ خلافت قائم کس طرح ہوتی ہے۔ اگر اسلامی
 خلافت زمین و آسمان کے خالق و مالک اور اس دنیا کے حاکم و آقا
 کی بنائی ہوئی عمارت ہے اور تم اس عمارت کو کھڑا کرنے میں بعض
 ایک آلہ کی حیثیت رکھتے ہو اور حقیقتہً تقدیر خدا کی چلتی اور انتخاب
 خدا کا ہوتا ہے تو پھر اس قلعہ پر ہاتھ ڈالتے ہوئے ڈرو کہ اس پر
 خدائی گارڈ کا پہرہ ہے۔ اور گو خدا کے مادی قانون کے ماتحت تم
 اس قلعہ کو نقصان پہنچانے میں وقتی طور پر کامیاب ہو جاؤ مگر تم بالآخر
 اس کے نتائج سے بچ نہیں سکتے اور اس کا روحانی قانون تمہیں ہلادیا
 بدیر کھل کر رکھ دے گا۔ حضرت مسیح موعود علیہ السلام نے کیا خوب فرمایا
 ہے کہ:-

اے آنکھ سولے من جو بدی بھرد تیر

از باخباں بترس کہ من شارخ مشرم

دینی اماموں اور دنیوی بدقسمتی سے سارا دعو کا اس بات کی
 لیڈروں میں اصولی فرق لگا رہا ہے کہ دینی اماموں اور دنیوی

لیڈروں کے فرق کو نہیں سمجھا گیا۔ اور اب کو ایک ہی قسم کے پیشرو قرار دیکر
 اور ایک ہی قانون کے ماتحت لا کر فتویٰ لگا دیا گیا ہے کہ چونکہ دنیوی
 لیڈروں کا تقرر وقتی ہوتا ہے اور حسب ضرورت انہیں معزول بھی کیا
 جاسکتا ہے اسلئے دینی مقتداؤں اور روحانی اماموں پر بھی یہی قانون
 جاری ہونا چاہیے۔ حالانکہ ان دونوں میں زمین و آسمان کا فرق ہے۔ دنیوی
 لیڈر جمہوری نظام کا حصہ ہوتا ہے جس میں حکومت کا حق جمہور کی طرف سے
 ہو کر نیچے سے اُپر کو جاتا ہے لیکن اسکے مقابل پر دینی امام خدا کے روحانی
 نظام کا جزو ہوتا ہے جس میں حکومت کا حق خدا کی طرف سے ہو کر اُپر سے
 نیچے کو اترتا ہے۔ پس ان دونوں کو ایک ہی قانون کے ماتحت لانا قیاس
 مع الغارق ہی نہیں بلکہ اڈل درجہ کی نادانی میں داخل ہے۔

علامہ انریں اس بات کو بھی نہیں سوچا گیا کہ ایک مذہبی امام دینی
 پیشوائے لوگوں کے لئے محبت اور اخلاص کے جذبات کا مرکز بننا اور
 اُن کے لئے دین کے میدان میں نمونہ پیش کرنا ہوتا ہے اسلئے اس بہت
 سے بھی اس کے متعلق عزل کا سوال نہیں اٹھ سکتا۔ کیا کوئی انسانی فطر
 اس بات کو قبول کر سکتی ہے کہ مثلاً آج تو اس کی محبت کا مرکز زید کو مقرر
 کر کے اس کے واسطے زید کو نمونہ قرار دیا جائے اور کل کو زید کی زندگی میں
 ہی اُسے کہا جائے کہ اب تمھارے لئے خالید نمونہ ہوگا۔ اور پرسوں خالید
 سے منہ موڑ کر لیکر کو نمونہ بنا دیا جائے؟ یقیناً دین کے میدان میں یا ایک
 کھیل کی صورت بن جائیگی۔ اور اسلام کا خدا کیل سے بالا ہے لیکن

اسکے مقابل پر دنیوی لیڈروں کا تقرر چونکہ محض سیاسی مصالح پر مبنی ہوتا ہے اور ان کے متعلق محبت اور اخلاص کے جذبات کا کوئی سوال نہیں ہوتا اور نہ ہی ان کے لئے دین اور اخلاق کے میدان میں نمونہ بننے کی ضرورت سمجھی جاتی ہے اسلئے ان کے معاملہ میں سب ضرورت عزل کا رستہ اختیار کر لئے ہیں کوئی امر مانع نہیں سمجھا جاسکتا۔ اس جگہ یہ ذکر بھی ضروری ہے کہ خلفاء کے متعلق نمونہ بننے کا پہلو میرا تراشیدہ نہیں ہے بلکہ خود سرور کا مناسبت علی اللہ علیہ وسلم نے اس کی وضاحت فرمائی ہے چنانچہ آپ فرماتے ہیں کہ۔

عليكم بسنتي وسنة الخلفاء الراشدين

المهديين - (ابوداؤد)

یعنی "اے مسلمانو! تم پر میری سنت اور میرے خلفاء کی سنت پر عمل کرنا واجب ہے کیونکہ وہ ٹھیک رستہ پر چلنے والے اور ہدایت یافتہ لوگ ہوں گے"

یہ صحیح حدیث واضح الفاظ میں بتا رہی ہے کہ خلفاء اپنے اپنے وقت میں اپنی جماعت کے لئے نمونہ کا کام دیتے ہیں۔ پس اس لحاظ سے بھی ان کے متعلق عزل کا سوال بالکل خارج از بحث ہے۔

خلافت کا نظام نبوت | حق یہ ہے کہ جیسا کہ میں اوپر اشارہ کر چکا کہ نظام کی فرع ہے! ہوں خلافت نبوت ہی کی فرع اور اسی کی شاخ ہے۔ قدیم ہے اللہ تعالیٰ کی یہ سنت پہلی آتی ہے کہ جب وہ دنیا میں کوئی بڑی اصلاح کرنا چاہتا ہے تو اس کے لئے اپنے حکیمانہ انتخاب کے

ماتحت کسی نبی کو اپنے الہام کے ذریعہ مبعوث کرتا ہے۔ جیسا کہ وہ فرماتا ہے۔
 اللَّهُ أَعْلَمُ حَيْثُ يَجْعَلُ رِسَالَتَهُ ۚ إِنَّ مَعْدَايَ! اس بات کو
 بہتر دیکھتا ہے کہ اپنی رسالت کا منفعہ کس کے پیر دکرے۔ لیکن چونکہ
 لازمہ بشریت کے ماتحت نبی کی عمر بہر حال محدود ہوتی ہے اور اصلاح کا کام
 اور پھر اس کام کا استیصال لمبے عرصہ کی تکرارنی اور لمبے زمانہ کی تعلیم اور
 تربیت کا متقاضی ہے اس لئے قدیم سے اللہ تعالیٰ کی یہ سنت ہے کہ نبی
 سے اس کے کام کی عمر نرزی کر کے اس کی تکمیل کے لئے نبی کے بعد خلافت
 کا سلسلہ چلاتا ہے۔ اور یہ سلسلہ اس وقت تک جاری رہتا ہے جب تک کہ
 خدا کے علم میں اس کام کی واجب تکمیل نہ ہو جائے۔ یہ وقت اور خلافت کا یہ
 دور ہر نبی کے زمانہ میں نظر آتا ہے۔ اور حضرت مسیح موعود علیہ السلام نے
 رسالہ الوصیت میں اس کی بڑی لطیف تشریح فرمائی ہے۔ چنانچہ آپ
 فرماتے ہیں :-

”یہ خدا تعالیٰ کی سنت ہے! اور جبکہ کہ اُس نے انسان
 کو زمین میں پیدا کیا ہمیشہ اس سنت کو وہ ظاہر کرتا رہا ہے
 کہ وہ اپنے نبیوں اور رسولوں کی مدد کرتا ہے۔۔۔۔۔ اور
 جس ماستبازی کو وہ دنیا میں پھیلا نا چاہتے ہیں اس کی
 عمر نرزی انہی کے ہاتھ سے کر دیتا ہے۔ لیکن اسکی پوری تکمیل
 ان کے ہاتھ سے نہیں کرتا بلکہ ایسے وقت میں اُن کو وفات
 دیکر جو بظاہر ایک ناکامی کا ثبوت اپنے ہاتھ دکھاتی ہے

مخالفوں کو ہنسی اور ٹھٹھا اور طعن اور تشنیع کا موقع دیتا ہے۔
 ہر جہاں وہ ہنسی ٹھٹھا کر چکے ہیں تو پھر (مخلفہ کے ذریعہ)
 ایک دوسرا ہاتھ اپنی قدرت کا دکھاتا ہے اور ایسے اسباب
 پیدا کر دیتا ہے جن کے ذریعہ وہ مقاصد جو کسی قدر نامرام
 رہ گئے تھے اپنے کمال کو پہنچتے ہیں..... اور گرتی ہوئی
 جماعت کو سنبھال لیتا ہے..... یہی کہ حضرت ابو بکر
 صدیق کے وقت میں ہوا۔ (رسالہ الوصیت)

پس خلافت دراصل نبوت کے نظام کا تتمہ ہے جسے انگریزی میں کوالوری
 (Supremacy) یا سپریمنٹ (Supremacy) کہتے ہیں کیونکہ یہی کہ
 حضرت مسیح موعود علیہ السلام نے لکھا ہے کسی نبوت کا کام خلافت کے بغیر
 تکمیل کو نہیں پہنچتا۔ تو جب صورت حال یہ ہے تو خلافت کے متعلق یہ سمجھنا کہ
 وہ ایک اپنی مرضی کی چیز ہے کہ جب چاہا بتالی اور جب چاہا توڑ دی ایک
 طغیانہ خیال سے زیادہ حیثیت نہیں رکھتا۔ اسی لئے ہمارے آقا و حضرت
 علیہ السلام نے ظلم جن سے بڑھ کر کوئی شخص دنیا کے پردہ پر راز دار حقائق
 روحانی نہیں گذرا فرماتے ہیں۔

ما كانت نبوة قط الا قبيعتها خلافة (ابن عساکر)

یعنی ”کبھی کوئی نبوت ایسی نہیں ہوئی کہ اس کے بعد

خدا نے خلافت نہ قائم کی ہو۔“

خلیفہ غلامی کر سکتا ہے مگر کبھی اسکا عزل و سبائز نہیں | پس اگر غور کریا جائے تو

خلافت کے متعلق عزل کا دال در اصل نبوت کے جسم پر عمل برآجی کر تیکے
 مترادف ہے۔ کیونکہ اس کے یہ معنی ہیں کہ انسان ایک ہی جسم کے آدھے دھڑ
 کو سلامت رکھ کر اسی جسم کے دوسرے آدھے سے کو کاٹنے کی کوشش کرے۔
 اور یہ کہنا کہ خلیفہ غلطی کر سکتا ہو لیکن نبی غلطی نہیں کرتا اسلئے خلیفہ کے عزل کی
 اجازت ہونی چاہیے ایک سخت کوتاہ نظری کا شبہ ہو گا کیونکہ بیشک درجہ میں
 بڑا فرق ہے لیکن یہ ایک حقیقت ہے کہ بشر ہونیکے لحاظ سے نبی بھی اجتہادی
 غلطی کر سکتا ہے جیسا کہ آنحضرت صلی اللہ علیہ وسلم (خداہ افسی) خود اپنے
 متعلق فرماتے ہیں کہ جب میرے پاس دو شخص اپنے حقوق کا مقدمہ لاتے
 ہیں تو ہو سکتا ہے کہ میں ایسے شخص کے حق میں فیصلہ دیدوں جو چرب زبان
 ہے لیکن حق پر نہیں۔ مگر میرے فیصلہ کی وجہ سے کوئی مال جھوٹے شخص کیلئے
 جائز نہیں ہو جائے گا۔ پس جب اجتہادی امور میں ایک نبی بھی بشر ہونیکے
 لحاظ سے غلطی کر سکتا ہے تو یہ کہنا کس طرح جائز ہو گا کہ چونکہ خلیفہ غلطی کر سکتا
 ہے اسلئے اسکے عزل کی اجازت ہونی چاہیے۔ میں پھر کہتا ہوں کہ بیشک نبی
 اور غیر مامور خلیفہ کے مقام میں بڑا فرق ہے۔ نبی مقبوع ہوتا ہے اور خلیفہ تابع
 نبی لازماً معصوم ہوتا ہے اور خلیفہ ضروری نہیں کہ معصوم ہو۔ نبی براہ راست
 الہام کے ذریعہ مبعوث ہوتا ہے اور خلیفہ کے تقرر میں کو اصل تقدیر خدا
 کی چلتی ہے مگر نظا ہر لوگوں کے انتخاب کا بھی دخل ہوتا ہے۔ نبی کی سنت
 دائمی ہوتی ہے اور خلیفہ کی سنت اسکے زمانہ کیلئے محدود ہوتی ہے۔ لیکن
 بایں ہمہ نبی اور خلیفہ دونوں ایک ہی روحانی مشین کے کل ٹوٹے ہیں اور دونوں

علیٰ قدر مراتب خدا کی رحمت اور قدرت کے سایہ میں پرورش پاتے ہیں اور
 خدا تعالیٰ متعارف کو بھی ایسی غلطی سے بچاتا ہے جو الہی مباحث کیلئے تباہ کن ہو سکتے
 صوفیانہ لکھا ہے کہ گویوں کی طرح اولیاء اور خلفاء کو معصوم نہیں قرار دیا جاتا
 مگر وہ محفوظ نہ رہتے ہیں۔ یعنی وہ بحیثیت مجبونی خدا کی حفاظت کے نیچے
 ہوتے ہیں۔ اور خدا کا سایہ انکے سر پر رہتا ہے پس اس بہت بھی خلفاء
 کے عزل کا سوال نہیں اٹھ سکتا۔ انکے عزل کا ایک اور صرف ایک ہی راستہ ہے
 کہ خدا انہیں موت کے ذریعہ اپنے پاس بلا لے اور موت خدا کے حکم کے نیچے ہی
 کیا اعتراض کر سکیں اتنی موٹی سی بات بھی نہیں سمجھ سکتے کہ اگر دین خدا کا ہے
 تو اسے اپنے دین کی ان لوگوں سے بڑھ کر کس کوئی چاہیے؟
 عزل کے معاملہ میں لوگوں کی آواز کو اپہرکا جاتا ہے کہ اگر باوجود اس بات
 کیوں خدا کی آواز نہ سمجھا جائے کہ کے کہ بظاہر خلفاء کا انتخاب لوگ
 کرتے ہیں اس انتخاب کو خدا کی طرف منسوب کیا جاتا ہے تو اگر لوگ کسی خلیفہ کے
 عزل کا فیصلہ کریں تو انکے اس فیصلہ کو بھی کیوں نہ خدا کا فیصلہ قرار دیا جائے؟
 آخر جب خلیفہ کے تقرر کے معاملہ میں لوگوں کی آواز خدا کی آواز بن جاتی ہے تو کیف
 کے عزل کے معاملہ میں بھی اس آواز کو کیوں نہ وہی رتبہ حاصل ہو؟ مگر یہ اعتراض
 بھی بالکل سطحی اور ہودا ہے۔ کیونکہ ہم نے بھی یہ دعویٰ نہیں کیا کہ لوگوں کی ہر بات
 خدا کی بات ہوتی ہے اور لوگوں کا ہر فیصلہ خدا کا فیصلہ سمجھا جانا چاہیے۔ بلکہ
 ہم نے تو صرف یہ کہا ہے کہ چونکہ خدا تعالیٰ خلافت کے تقرر کو ہر جگہ اپنی طرف
 منسوب فرماتا ہے اور صاف کہتا ہے کہ خلیفہ میں بتاتا ہوں اور میراث میں

ہمارے آقا صلی اللہ علیہ وسلم بھی یہی تعلیم دیتے ہیں کہ نہایت خدا بنا ہے اس لئے
لوگوں کی وہ آواز جو خلیفہ کے تقرر کے متعلق ہوگی وہ لازم خدا کی آواز قرار
دیجائیگی لیکن اس کے مقابل پر خدا تعالیٰ نے کسی سنگ نہیں فرمایا اور نہ اس کے
رسول نے کہیں ایسا کہا ہے کہ عزل کے متعلق بھی لوگوں کی آواز کو خدا کی آواز
سمجھو۔ اس لئے ایسی آواز کو ہرگز خدا کی آواز نہیں سمجھا جائیگا۔ بلکہ اس کے برخلاف
عزل کے متعلق اسلام تعلیم دیتا ہے کہ اس کی کوشش کرنا بدکار باغی اور
منافق ہیں۔ پس ان دو باتوں میں زمین و آسمان کا فرق ہے اور کوئی دانا اس
انہیں ایک نہیں قرار دے سکتا حضرت عثمان رضی اللہ عنہ کی خلافت کے متعلق
آنحضرت صلی اللہ علیہ وسلم کیا خوب فرماتے ہیں کہ:-

”خدا تجھے ایک قمیص پہنائیگا لیکن منافق اور گ

اسے اُتارنا چاہیں گے مگر تم اسے ہرگز نہ اُتارنا۔“

کیا اس سبب ارشاد کے ہوتے ہوئے ہمیں خلافت کے تقرر کو خدا کی طرف
اور عزل کی کوشش کو منافقوں کی طرف منسوب کیا گیا ہے یہ کہا جاسکتا ہے
کہ جس طرح خلیفہ کے تقرر کے متعلق لوگوں کی آواز کو خدا کی آواز قرار دیا جاتا ہے
اسی طرح عزل کے متعلق بھی انکی آواز کو خدا کی آواز قرار دیا جائے؟ بات
بالکل عات اور واضح ہے کہ خدا تعالیٰ نے قرآن شریف میں بارہ جگہ خلافت
کو اپنی طرف منسوب کیا ہے اور پھر آنحضرت صلی اللہ علیہ وسلم نے بھی حضرت
ابوبکرؓ اور حضرت عثمانؓ سے تعلق رکھتے والے ارشادات میں خلیفہ کے تقرر کو
خدا کا فعل قرار دیا ہے اور حضرت عثمانؓ والی حدیث میں تو آنحضرت صلی اللہ علیہ وسلم

نے خلافت کے تقرر اور عزل کی کوشش کو ایک دوسرے کے مقابل پر رکھ کر تقرر کو خدا کی طرف منسوب کیا ہے اور عزل کی کوشش کو منافقت کا فعل گردانا ہے اور یہی اشریح خلافت کے متعلق حضرت مسیح موعود علیہ السلام نے فرمائی ہے تو کیا ان دامن اور دشمن حقائق کے ہوتے ہوئے کوئی شخص یہ کہنے کی جرأت کر سکتا ہے کہ جس طرح خلیفہ کے تقرر کے معاملہ میں لوگوں کی آواز خدا کی آواز سمجھی جاتی ہے اسی طرح عزل کے معاملہ میں بھی لوگوں کی آواز کو خدا کی آواز سمجھنا چاہیے؟ ان دونوں باتوں میں دن اور رات اور نور اور ظلمت کا فرق ہے۔ اور کوئی دانا انسان انہیں ایک نہیں قرار دے سکتا۔

گیا خلافت کا نظام دائمی ہے؟ سوال کرنے والے لوگ یہ بھی پوچھتے ہیں کہ کیا خلافت کا نظام دائمی ہے یعنی کیا ایک نبی اور مامور کی وفات کے بعد یہ ضروری ہے کہ اسکی خلافت کا سلسلہ ہمیشہ قائم رہے؟ ان لوگوں کا کہنا ہے کہ اگر یہ سلسلہ دائمی ہے تو اس بالائی حکومت کے پیش نظر جو خدا کی طرف سے آتی ہے اسلام کا جمہوری نظام تو گویا ختم ہو گیا! اسکے جواب میں اچھی طرح یاد رکھنا چاہیے کہ گونہ خلافت کا حکم دائمی ہے یعنی جب بھی کوئی نئی مبعوث ہوگا تو اسکے بعد لازماً خلافت آئینگی۔ مگر خلافت کا سلسلہ دائمی نہیں ہے۔ یعنی یہ

ضروری نہیں ہے کہ ایک نبی کے بعد اسکے خلیفہ کا سلسلہ ہمیشہ متصل صورت میں قائم رہے۔ بلکہ خلافت کا زمانہ حالات اور ضرورت پر موقوف ہے یعنی چونکہ خلافت نبوت کا تتمہ ہے اسلئے جتنا خدا تعالیٰ کسی نبی کے کام کی تکمیل اور اسکے بوئے ہوئے زیچ کی حفاظت کیلئے خلافت کے سلسلہ کو ضروری خیال فرماتا ہے

سلسلہ قائم رہتا ہے اور اس کے بعد یہ سلسلہ تیسری بات سے یاد پر خلافت کی
بلکہ ملوکیت یا بالفاظ دیگر جماعت اور قوم کا دور دورہ شروع ہو جاتا
ہے چنانچہ ہمارے آقا صلی اللہ علیہ وسلم اپنے خاندان کے متعلق فرماتے ہیں کہ
المخلافۃ ثلاثون عاماً ثم یكون بعد ذلك

الملك - (مسند احمد)

یعنی "میرے بعد خلفاء کا سلسلہ تیسری سال رہے گا۔"
اور اس کے بعد ملوکیت کا رنگ قائم ہو جائے گا۔"
اور اصولی رنگ میں فرماتے ہیں۔

ما كانت نبوة قط الا تابعها خلافة ومامن
خلافة الا تبعها مملکة (ابن مسعود)

یعنی "کوئی نبوت ایسی نہیں گذری جس کے بعد خلافت نہ
آئی ہو۔ اور کوئی خلافت ایسی نہیں ہوئی جس کے بعد
ملوکیت کا رنگ نہ قائم ہوا ہو۔"

نبوت خلافت اور ملوکیت کا دورہ ان دو حدیثوں میں سے پہلی
حدیث بتا رہی ہے کہ آنحضرت صلی اللہ علیہ وسلم نے اپنے بعد متصل خلافت کا
زمانہ تین سال قرار دیا ہے۔ اور تاریخ سے ثابت ہے کہ یہ زمانہ حضرت
ابوبکر رضی اللہ عنہ کی خلافت سے لیکر حضرت علی رضی اللہ عنہ کی خلافت تک
پورا ہو جاتا ہے۔ بلکہ بعد ملوکیت کا دورہ دورہ شروع ہو گیا اور دوسری
حدیث سے یہ بات ثابت ہے کہ یہی صورت ہر نبی کے زمانہ میں ہوتی ہے

کہ (۱) پہلے نبوت قائم ہوتی ہے۔ اور (۲) اسکے بعد خلافت آتی ہے۔ اور
 (۳) اسکے بعد ملوکیت یعنی بادشاہت اور حکومت کا زمانہ شروع ہو جاتا
 ہے۔ پس حقیقت یہی ہے اور یہ ایک لطیف حکمت ہے جو یاد رکھنا چاہیے کہ
 کسی نبی کے بعد خلافت منقطع کا سلسلہ دائمی طور پر نہیں چلتا بلکہ صرف اس
 وقت تک چلتا ہے جب تک کہ خدا تعالیٰ نبوت کے کام کی تکمیل کیلئے ضروری
 خیال فرمائے۔ اور اسکے بعد ملوکیت کا دور آ جاتا ہے۔ اور اگر غور کیا جائے
 تو قومی اور جماعتی تربیت کے لحاظ سے بھی یہی مناسب ہے کہ نبوت کے آغاز کے
 ہو گیا خدا تعالیٰ کی براہ راست نگرانی کا زمانہ ہے اور اسکے بعد خلافت کے
 وسطی زمانہ میں سے گزار کر ہو گیا ایک درمیانی قسم کا مخلوط زمانہ رکھتا ہے
 بالآخر اپنی جماعت کو خود اپنے پاؤں پر کھڑا ہونیکے لئے آزاد کر دیا جائے۔
 اس آخری زمانہ کو ملک یا ملوکیت کے لفظ سے تعبیر کیا جاتا ہے جس میں
 عربی اصطلاح کے مطابق امیر اور بادشاہ اور وقتی جبر حکومت اور
 مجلس مشاورہ وغیرہ سب قسم کے نظام شامل ہیں اور بنو امیہ اور بنو عباس
 کے خلفاء جو خلافت راشدہ کے بعد برسرِ اقتدار آئے سیاسی نوع میں داخل تھے
 گو وہ غلط طور پر خلیفہ بھی کہلاتے رہے مگر وہ کسی غلط فہمیاں پیدا ہوئیں۔
 حقیقت اگر غور سے دیکھا جائے تو یہ ایک نہایت عجیب و غریب قسم کا ثالث
 دور ہے جس کے اول نمبر پر نبوت کا زمانہ ہی سمجھا گیا خدا تعالیٰ خود سامنے
 آکر ایک شخص کو اپنے براہ راست الہام اور حکم کی کھڑا کر تا ہے اسکے بعد دوسرے
 نمبر پر خلافت کا وسطی زمانہ آتا ہے جس میں خدا نبوت کے زمانہ کی امر را خود

براہ راست تو آگے نہیں آتا مگر پس پردہ رہ کر لوگوں کے دلوں اور زبانوں پر ایسا تصرف فرماتا ہے کہ جس شخص کو خدا خلیفہ بنانا چاہتا ہے وہ اسی کے حق میں رہنے دیتے ہیں۔ اور اسکے بعد سیر سے نمبر پر ملکیت کا دور شروع ہو جاتا ہے جب خدا گویا پیچھے ہٹ کر جماعت اور قوم کو آزاد کر دیتا ہے کہ اب تم لوگ ابتدائی تربیت اور ابتدائی استحکام حاصل کر چکے ہو سو آئندہ ہماری دی ہوئی تعلیم کے مطابق اپنے کاموں کو خود چلاؤ اور ہمارے پیدا کئے ہوئے اسباب کے ماتحت اپنے لئے ترقی کا راستہ کھولو۔ پس دوسری تینوں دور اسلامی نظام کا حصہ ہیں اور قومی اصلاح اور قومی ترقی کیلئے ضروری اور لازمی ہیں۔ یہ صورت بعینہ وہی ہے جو ایک کچھ کے معاملہ میں قدرتی طور پر اختیار کی جاتی ہے۔ اور وہ یہ کہ شروع میں وہ کلیہ ماں باپ کے سہارے پر اور انہی نگرانی میں ہوتا ہے۔ اور اسکے بعد اس پر گویا نیم نگرانی اور نیم آزادی کا دور آتا ہے اور بالآخر اسے ماں باپ اپنی مخصوص نگرانی سے آزاد کر کے اپنے بوجھوں کو خود اٹھانے اور اپنے قدموں پر خود کھڑے ہونے کیلئے آزاد کر دیتے ہیں۔ اور تینوں دور جو باطل فطری رنگ لگتے ہیں بچے کی خاطر خواہ تربیت کے لئے لازمی اور ضروری ہیں۔

اس تشریح میں اس شبہ کا بھی جواب آ جاتا ہے جو بعض نادان لوگوں کی طرف پیش کیا جاتا ہے کہ کیا اسلام کا نظام صرف تین سال میں ختم ہو کر رہ گیا؟۔ ایسے لوگوں کو یاد رکھنا چاہیے کہ اول تو تین سال کا زمانہ بھی مقدس باتِ اسلام کی پیشگوئی کے مطابق تھا اور اسلئے وہ بھی اسلام کی صداقت کی دلیل تھا کہ

اسکے خلاف۔ دوسرے نبیا کا بھی بتایا گیا ہے تیس سال میں اسلام نظام ختم نہیں ہوا بلکہ اسلام کا ایک دور ختم ہو کر دوسرا دور شروع ہو گیا اور حکومت بہر حال اسلام کی رہی۔ یہ ایک خاص نکتہ ہے جو ہمارے فوجیوں کو یاد رکھنا چاہیے۔

روحانی خلافت کا دائمی دور | اس جگہ یہ ذکر بھی ضروری ہے کہ لوگیت کے دور سے یہ مراد ہرگز نہیں کہ اس دور میں روحانی یعنی تجدیدی خلافت کا سلسلہ بھی ختم ہو جاتا ہے بلکہ مراد یہ ہے کہ جہاں نبوت اور اسکے ساتھ آنیوالی متصل خلافت کے دوروں میں روحانیت اور دینی سیاست و تنظیم کی نہر میں ٹویا گیا ہے وہیں دریا کی صورت میں مخلوط طور پر چلتی ہیں وہاں نبوت کے لئے آنیوالی خلافت کے بعد یہ مخلوط دریا دوبارہ گانہ نہروں میں تقسیم ہو جاتا ہے۔ ایک نہر لوگیت اپنی دنیوی سیاست کی بن جاتی ہے جسکی باگ ڈور بادشاہوں کے ہاتھ میں چلی جاتی ہو اور دوسری نہر روحانی خلافت کا رنگ اختیار کر لیتی ہے جو حسب ضرورت نبوت کی خدمت کیلئے ہمیشہ جاری رہتی ہے جیسا کہ ابتدائی چار خلفاء کے بعد اولیاء امت اور مجاہدین کے سلسلہ میں وقوع پذیر ہوا اور ظاہر ہے کہ خلافت مقصد کے مقابل پر پچیس سال کے عرصہ میں ختم ہو گئی اس قسم کی روحانی اور تجدیدی خلافت کا سلسلہ دائمی ہے اور کبھی ختم نہیں ہوتا۔

احمریت میں خلافت کا زمانہ | اس جگہ سوال ہو سکتا ہے کہ کیا احمدیت میں بھی یہی صورت مد نما ہوگی؟ سو جب احمدیت کا نظام اسلام کے نظام کی فرع اور اسی کا سمت ہے تو اسمیں کیا شبہ ہے کہ وہ بھی اسی الہی تقدیر کے تابع ہے جو اسلام کے متعلق عرش الہی سے جاری ہو چکی ہے۔ لیکن چونکہ حضرت

مسیح موعود علیہ السلام کی پشت جمالی ہے اور جمالِ مبادل کے مقابلہ میں زیادہ
 وقت لیکر اپنے کمال کو پہنچتا ہے اسلئے یہ امید کی جاتی ہے کہ اس وقت میں انسانیت
 مشملہ کا زمانہ نسبتاً زیادہ دیر تک چلے گا۔ لیکن بہر حال یہ اصل تقدیر کا ہر جزو
 رہیگی کہ کسی وقت احمدیت کی خلافت متصلہ بھی ملوکیت کو جگہ دیکھتے ہوئے
 جائیگی۔ بلکہ یہ خاکسار خدا کے فضل سے حضرت مسیح موعود علیہ السلام کے الہام
 اور بعض دوسرے مکاشفات کے ذریعہ اس بات کا ظہر رکھتا ہے کہ احمدیت
 میں اس فہم کی خلافت کب تک رہیگی اور ملوکیت کا دور کب شروع ہو گا۔ لیکن
 ایسی باتوں کا بڑا اظہار قبل از وقت مناسب نہیں ہوتا اور آئندہ کی تقدیریں
 پر اظہار کا پردہ رہنا ہی سنت الہی ہے۔ **رَا عَلِمُوا لَنَا اَلَا مَا عَلِمَنَا اللّٰهُ**
الْعَلِيمُ وَالْاَحْوَلُ وَالْاَقْرَبُ اِلَّا بِاللّٰهِ الْعَظِيمِ۔

سچے خلفاء کی علامات بالآخر صرف اس سوال کا جواب دیکر اپنے
 اس دشمن کو ختم کرتا ہوں کہ اسلامی تعلیم کے مطابق سچے خلیفہ کی علامت کیا
 ہے؟ اور یہ کس طرح سمجھا جاسکتا ہے کہ فلاں خلیفہ خدا کی طرف سے برحق خلیفہ
 ہے۔ اور فلاں شخص خلافت کی بجائے ملوکیت کی عبا پہن چکا ہے؟ سو اس کے
 متعلق میرے علم میں تین علامات مقرر ہیں۔ جن میں سے ایک تو ظاہری علامت
 ہے اور دوسری علامت میں جو مطلقاً اور خود کے نتیجہ میں شناخت کی جاتی
 ہیں۔ پہلی اور ظاہری علامت تو یہ ہے کہ مومنوں کی جماعت کسی شخص کو اتفاق
 رائے سے یا کثرت رائے سے خلیفہ منتخب کرے۔ کیونکہ غیر مامور خلافت کے تقرر
 کیلئے یہ ضروری شرط ہے کہ خواہ حقیقی تقرر خدا کے ہاتھ میں ہوتا ہے لیکن ظاہر

میں مومنوں کی کثرت رائے کام کرتی ہے۔ جیسا کہ حضرت ابو بکر رضی اللہ عنہ کی خلافت کے تعلق میں آنحضرت صلی اللہ علیہ وسلم نے فرمایا کہ یا ابی اللہ و یدفع الاموات۔ یعنی "خدا ابو بکر کے سوا کسی اور کی خلافت پر مقرر نہیں ہوگا اور نہ ہی مومنوں کی جماعت کسی اور کے انتخاب کو قبول کرے گی"۔ پس ہر غیر مامون خلیفہ کے متعلق اس ظاہری شرط کا پایا یا ماموروری ہے کہ وہ مومنوں کی اتفاق رائے یا کثرت رائے سے منتخب ہوا ہو سوائے اس کے کہ خاص حالات میں کوئی منتخب شدہ خلیفہ اپنے بعد کسی شخص کو خلیفہ مقرر کر جائے جس کے لئے علیحدہ استثنائی قانون مقرر ہے۔

دوسری علامت جو باطنی علامتوں میں سے ہوگی وہ ہے کسی قدر غور اور مطالعہ پڑھتی ہے وہ ہے جو قرآن شریف نے آیت اختلاف میں بیان کی ہے چنانچہ فرماتا ہے :-

وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ
وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا۔

یعنی خدا تعالیٰ اختلاف کے ذریعہ ان کے دین کو تکمیل اور مضبوطی عطا کرے گا اور ان کی (اور ان کے ذریعہ جماعت کی) خوف کی حالت کو امن سے بدل دے گا۔

ظاہر ہے کہ ہر نبی کی وفات پر لازماً اور نبی کے بعد ہر خلیفہ کی وفات پر عموماً جماعت میں ایک قسم کا زلزلہ وارد ہوتا ہے اور جماعت کے لوگ بعض اندرونی اور بیرونی فتنوں کی وجہ سے جماعت کے مستقبل کے متعلق خوفزدہ

ہو جاتے ہیں کہ اب کیا ہوگا۔ ایسے وقت میں خدا کی یہ سنت ہے کہ وہ اپنے مقرر کردہ خلیفہ کے ذریعہ انہیں المیدان اور تمکنت عطا فرماتا ہے اور ان کی خوف کی حالت کو امن سے بدل دیتا ہے۔ اس طرح خلافت و خیرت اپنے پھل سے بتا دیتا ہے کہ یہ پورا خدا کا لگایا ہوا ہے چنانچہ ایک دفعہ حضرت خلیفہ اول رضی اللہ عنہ سے ایک شخص نے پتے خلیفہ کی علامت کے متعلق سوال کیا اور پوچھا کہ یہ کیونکر معلوم ہو کہ خدا نے کسی کو خلیفہ مقرر کیا ہے؟ تو اس کے جواب میں آپؐ نے فرمایا :-

”خلافت کا نشان (قرآنی آیت) وَلَيُمَكِّنَنَّ

دیا گیا ہے۔ خدا جس کو خلیفہ بناتا ہے اس کی مخالفت میں

کون کھڑا ہو سکتا ہے؟ خدا نے آدم کو خلیفہ بنایا۔

داؤد کو خلیفہ بنایا۔ ابوبکر و عمر کو خلیفہ بنایا اور اب نور الدین

کو خلیفہ بنایا۔ کوئی مخالفت کر کے دیکھ لے کہ کیا نتیجہ ہوتا

ہے؟“ (بدار علیہ ۱۳ - نمبر ۲۲)

تیسری علامت سچے خلیفہ کی میرے ذوق کے مطابق یہ ہے کہ خدا تعالیٰ کسی زکسی صورت میں نبی پر یہ ظاہر فرما دیتا ہے کہ تیرے بعد فلاں فلاں اشخاص تیری بھیڑوں کے گلہ بان بنیں گے۔ اور پھر لوگوں کی ہدایت کیلئے نبی اپنی تحریر و تقریر میں کسی نہ کسی طرح اس کی طرف اشارہ فرما دیتا ہو۔ چنانچہ ہم دیکھ چکے ہیں کہ حضرت ابوبکرؓ اور حضرت عثمانؓ کی خلافت کے متعلق آنحضرت صلی اللہ علیہ وسلم کی سرترا احادیث و روایات ہیں۔ اور یہی خدا

کے فضل سے یہ ثابت کر سکتا ہوں کہ حضرت عمرؓ اور حضرت عثمانؓ کی خلافت
 کے متعلق بھی رسول مقبول صلی اللہ علیہ وسلم کے اقوال میں واضح اشارات
 پائے جاتے ہیں۔ اور پھر ان چاروں خلفاء کی مجموعی علامت کے طور پر وہ
 جامع ردائش کافی و شافی ہے جس میں آنحضرت صلی اللہ علیہ وسلم فرماتے ہیں
 کہ میرے بعد خلافت راشدہ تین سال تک رہے گی اور اسکے بعد ملوکیت
 شروع ہو جائیگی پس اگر گور کیا جائے تو یہ چاروں منافق کرام اپنے اپنے رنگ
 میں نمود دیتے۔ اس کے بعد حضرت مسیح موعود علیہ السلام کے زمانے میں
 ہم دیکھتے ہیں کہ حضرت خلیفۃ المسیح الثانی ایّدہ اللہ بنصرہ کی خلافت کے
 بارے میں تو واضح اور بین الہامات اور اشارات موجود ہی ہیں لیکن
 حضرت خلیفہ اول رضی اللہ عنہ کی خلافت کے متعلق بھی بعض اشارات
 ملتے ہیں لیکن اس بار اس تفصیل کی گنجائش نہیں۔ اس کے علاوہ اللہ تعالیٰ
 کی یہ بھی سنت ہے کہ وہ اپنے نبی کے علاوہ بسا اوقات صالح مومنوں
 پر بھی خواب وغیرہ کے ذریعہ ہونے والے نایفہ کے متعلق کچھ کچھ انکشاف
 فرمادیتا ہے۔ اور لاریب یہ سب باتیں خلافت حقہ کی علامات میں داخل ہیں۔
 نبوت کا دور تو گزر چکا اب اب میں خدا کے فضل سے اس مضمون
 خلافت کے دور کی قدر کرو کے اس حصہ کو ختم کر چکا ہوں جو اس
 وقت میرے مد نظر تھا۔ اب آخر میں اپنے عزیزوں اور دوستوں سے
 صرف اس قدر کہنا چاہتا ہوں کہ کسی مہارت کا گرا نا کوئی قابل تعریف
 کارنامہ نہیں۔ ہمارے دوستوں کو عمارتوں کے بنانے اور انہیں مستحکم

کرنے اور جاننے کی طرف توجہ دینی چاہیئے۔ مالتی فطرت نے انسان کا کلام
 تعمیری مقرر کیا ہے نہ کہ تخریبی۔ اور خلافتِ اویسیہ ایک بہت ہی
 بابرکت نظام ہے جو نبوت کے تملک کے طور پر خدا کی طرف سے دنیا میں
 قائم کیا جاتا ہے۔ پس اس کی قدر کرو۔ نبوت کا زمانہ تو گزر گیا۔ اب
 خلافت کا زمانہ ہے۔ اور اس کے بعد اپنے وقت پر ملکیت کا زمانہ
 آئے گا۔ مگر یاد رکھو کہ ہر دور اپنے دائرہ کے لحاظ سے گزشتہ دور
 سے وسیع تر ہونے کے باوجود اپنے سابقہ دور کی نسبت بحیثیت مجموعہ
 برکات میں کم رہتا ہے۔ پس اس زمانہ کی قدر کرو کہ۔

”پھر خدا جانے کہ کب آئینِ دین اور یہاد“

دیکھو! غلطی ہر شخص سے ہو سکتی ہے۔ مگر زمانہ انسان دوسروں کی
 غویوں سے اُن کی قدر و قیمت کو ناپتا ہے نہ کہ اُن کی کمزوریوں سے۔
 حضرت عمر رضی اللہ عنہ نے کئی موقعوں پر اپنی بعض غلطیوں کا ذکر کر کے
 تائب کا اظہار کیا۔ مگر اس سے ان کی قدر و قیمت میں کمی نہیں آئی بلکہ
 انساں ہی بڑا۔ اور آج ان کا مقام فضا و اسلام میں نیز نصرتِ اللہ کی
 طرح چمک رہا ہے۔ تم بھی خلافتِ احمدیت کے گہری اور وسیع
 گہر رہے ہو۔ پس اس زمانہ کی قدر کو پہچانو اور اسے سمجھو۔ آئیے اللہ
 کے لئے نیک نمونہ چھوڑو۔ تاکہ بعد کی نسلیں انہیں محبت اور فخر کے ساتھ
 یاد کریں اور تمہیں احمدیت کے معماروں میں شمار کریں نہ کہ خایہ خالی
 میں۔ میں اس کے سوا ایسا اس وقت کچھ نہیں کہوں گا۔ اللہ تعالیٰ ہم

مہربان کے ساتھ ہوا اور ہمارا حافظ و نام لکھ ہے اور ہمیں اس رستہ پر
چلنے کی توفیق دے جو اس کی رضا اور ہماری سعادت کا رستہ ہے۔

و آخِرُ حُرُوفِنَا اِنَّا لِحَمْدِكَ وَلِلَّهِ مَرَاتِبُ الْعُلَمَاءِ - والسلام

خاکستار

مرزا بشیر احمد آفت قادیان

مال راجہ

۱۵ دسمبر ۱۹۵۷ء

النَّاشِر

مہتمم نشر و طباعت تبلیغ محمد نجیب احمد یہ یوہ ضلع جہنگ

(مٹا دیں اگر کوئی چاہے)